



גאווערנער קעטי האקול

אויף תיכף ארויסצוגעבן: 17/01/2023

גאווערנער האקול מעלדט \$38.2 מיליאן אונטערנעמונג צו אדרעסירן גאסן היימלאזיקייט

סטעיט פינאנצירונג צו שאפן אכט זיכערהייט אפציעס שייך-מאנשאפטן פון אויפפיר העלט פראפעסיאנאלן צו אדרעסירן דעם דרינגענדיגן נויט פון אומבאהויזטע ניו יארקער

מאנשאפטן וואס איז אפגעלערנט פון יענע וואס האבן מצליח געווען אין ניו יארק סיטי וועלן ווערן צעשטעלט און געגנטער פון ניו יארק סטעיט מיט הויכע ראטעס פון היימלאזיקייט

גאווערנער קעטי האקול האט היינט געמאלדן די פארהאנענדיקייט פון \$38.2 מיליאן אין סטעיט פינאנצירונג צו שאפן אכט זיכערהייט אפציעס שייך-מאנשאפטן וואס וועלן צושטעלן אינטענסיווע קירוב, באטייליגונג און קעיר קאארדינאציע סערוויסעס פאר מענטשן וואס זענען היימלאז אין געגנטער פון דער סטעיט אויסער ניו יארק סיטי. פינאנצירט דורך דער סטעיט אפיס פון גייסטישע געזונט, וועלן די מאנשאפטן נאכמאכן די וואס שטעלן יעצט צו הילף צו אומבאשיצטע מענטשן וואס זענען אויף די גאסן און אינעווייניג די סאבוועי סיסטעם אין ניו יארק סיטי און וועלן זיין צעשטעלט אין געגנטער פון דער סטעיט מיט הויכע ראטעס פון גאס היימלאזיקייט.

"צו פול ניו יארקער וואוינען אומבאהויזט אין אונדזער קאמיוניטיס, נישט האבנדיג די רעסורסן און שטוצע וואס זיי דארפן זיך צוריקשטעלן אויף די פיס, " האט גאווערנער האקול געזאגט. "די קירוב פראפעסיאנאלן וועלן העלפן צושטעלן הילף זאפארט און אנטוויקלען א פאזיטיווע באציאונג מיט מענטשן וואס וואוינען אויף דער גאס - זיי העלפן האבן צוגאנג צו די סערוויסעס וואס זענען פארלעסלעך, אנצוהייבן גיין אויף א ריכטונג צו סטאביליקייט."

די זיכערהייט אפציעס שטיץ מאנשאפטן רעכענט אריין אויפפיר געזונט פראפעסיאנאלן וואס ספעציעליזירן אין פארבינדן ניו יארקער וואס גייען אדורך היימלאזיקייט מיט די קריטישע סערוויסעס אין שיערטרער. זיי זענען כולל לייסענסט קלינישנס, קעיר פארוואלטערס, און קאלעגער ספעציעליסטן וואס וועלן ארבעטן צוזאמען מיט לאקאלע רעגירונג, קאמיוניטי שותפים, שפיטעלער, געזעץ-היטערס און נאך אנדערע.

די סטעיט אפיס פון גייסטישע געזונט שטעלט צו \$4.7 מיליאן איבער פינף יאר צו שאפן יעדע איינע פון די אכט מאנשאפטן. יעדער איינער פון די מאנשאפטן וועלן זיך געפינען אויסער ניו יארק סיטי אין א געגנט פון דער סטעיט מיט די וויכטיגסטע און קריטישסטע באדערפעניש, לויטן [פארלאנג פונעם פארשלאג](#) ארויסגעלאזט פאריגע וואך.

ענלעכע מאנשאפטן זענען געווארן [צעשטעלט אין ניו יארק סיטי](#) פאר א יאר צוריק צו צושטעלן שטיצע און הילף צו אומבאשיצטע מענטשן וואס בלייבן אויף דער גאס און אינעווייניג דער סאבוועי סיסטעם. ביז אהער האבן גאנצע 10 מאנשאפטן געהאט מער ווי 4,500 קירוב באגעגענישן מיט מענטשן וואס גייען

אדורך היימלאזיקייט, אסאך וואס האבן געהאט גייסטישע קראנקהייטן, מיט כמעט 200 מענטשן געשטעלט אין צייטווייליגע שיצערטער און מער ווי 600 האבן מסכים געווען צו באקומען אנגייענדישן הילף פון די מאנשאפטן.

דער קאמישענער דר. ען סוליוואן פון דער אפיס פון גייסטישע געזונט האט געזאגט, "זיכערהייט אפציעס שטיצע מאנשאפטן גרינדן צוטרוי און באציאונגען מיט טייל פון די אומבאשיצטע מענטשן אין דער סטעיט, וואס זענען אפט זייער שווער צו באטייליגן אין סערוויסעס. דער SOS מאנשאפט מאדעל ארבעט אין ניו יארק סיטי, און עס פרייט מיך אז מיר וועלן באלד האבן מאנשאפטן וואס ארבעטן אין אנדערע געגנטער פון דער סטעיט וואס גייען אדורך הויכע ראטעס פון היימלאזע צווישן מענטשן וואס וואוינען מיט גייסטישע קראנקהייטן."

זיכערהייט אפציעס שטיצע מאנשאפטן ארבעטן מיט מענטשן וואס גייען אדורך היימלאזיקייט זיי צו העלפן אויפבויען לעבנס פעאיקייטן און שטארקן זייער שטיץ-נעץ כדי זייער קעיר זאלן קענען איבערגעפירט ווערן מיט הצלחה צו א קאמיוניטי-באזירטע העלט-קעיר באזארגערס. חוץ פונעם קירוב, נעמען די מאנשאפטן אן רעקאמענדאציעס פון שפיטעלער, סאציאלע סערוויס דעפארטמענטס, געזעץ-היטער, קאמיוניטי צושטעלערס און נאך אנדערע וואס ארבעטן אין געגנטער וואו זיי האבן אן אונטעראקציע מיט אומבאהויזטע מענטשן.

די מאנשאפטן באניצן זיך מיט קריטישע צייט אריינמישונג, א באווייז-געבויעטע פראקטיק וואס העלפט באהעפטן אומבאשיצטע מענטשן מיט וואוינונגען און סערוויסעס אין די שווערע צייטן פון איבערגאנג אין זייער לעבן. לויט דעם מאדעל, טוען די מאנשאפטן שנעל גרינדן קאנטאקט און פירן אוועקגעשטעלטע און עקשנות'דיגע קירבה'שאפט צו פעסטשטעלן צוטרוי און מוטיגן א בינדונג. די מאנשאפטן וועלן צושטעלן קאארדינירטע קעיר איבערגאנג אקטיוויטאטן און שטיצע, אנהייבנדיג פון דער צייט פון דער רעקאמענדאציע פאר קאמיוניטי וואוינונג, היילונג און שטיצעס.

רעקאמענדאציעס ווערן איבערגעקוקט און ווערט מיטגעארבעט אין קאארדינאציע מיט דער סטעיט אפיס פון אדיקציע סערוויסעס און שטיצעס, די סטעיט אפיס פון צייטווייליגע און אינוואלידישקייט הילף, לאקאלע דעפארטמענטס פון סאציעלע סערוויסעס און אנדערע הויפט פאראינטערעסירטע צדדים צו פארזיכערן שנעלע פארבינדונגען און פארמיידן פארדאפלען פון סערוויסעס. סערוויסעס וועלן ווערן צוגעשטעלט ביז 12 חודשים, פאר און נאך וואוינונג צושטעלונג, מיט אן אינטענסיווע ערשט-מאליגע קירבה און באטייליגונג פעריאד וואס איז כולל עטליכע וויזיטן א וואך, יעדעס מאל א פאר שעה.

מענטשן וואס באטייליגן זיך מיט די מאנשאפטן וועלן געהאלפן ווערן מיט זעלבסט-אויפהאלט פעאיקייטן און אקטיוויטאטן פון טאג-טעגליכן לעבן מיטן ציל פון דערגרייכן זעלבסט-עפעקטיווקייט און געזונט ווערן. די מאנשאפטס קירוב איז געצילט צו פארלייכטערן די פארבינדונגען צו היילונג און שטיצע סערוויסעס.

חוץ פון די זיכערהייט אפציעס שטיצע מאנשאפטן און די וואס ארבעטן יעצט אין ניו יארק סיטי, האט גאווערנער האקול באשטעלט נאך אכט מאנשאפטן - פינף אין ניו יארק סיטי און נאך דריי אין דער רעשט פון דער סטעיט - אלץ טייל פון איר [פולשטענדיגן פלאן](#) צוריק אויפריכטן ניו יארקס המשך פון גייסטישע הילף און דראסטיש פארמינערונג פון די נומער מענטשן מיט נישט קיין געהעריגע גייסטישע געזונט נייטיגקייטן. געמאלדן בשעת'ן מלוכה מצב 2023, דער \$1 ביליאן דאלארדיגע מולטי-יאר אינוועסטירונג איז געצילט צו דראמאטיש פארברייטערן די אמבולאטארישע און שפיטאל סערוויסעס, פעסטשטעלן נייע שולע-באזירטע גייסטישע געזונט קליניקס פאר סטודענטן, באשאפנדיג 3,500 נאך וואוינונגען פאר מענטשן מיט גייסטישע קראנקהייטן און פארברייטערן אינשורענס דעקונג פאר גייסטישע געזונט סערוויסעס.

דער קאמישנער דניאל וו. טייטס פון דער אפיס פון צייטווייליגע און אינוואלידישע הילף האט געזאגט "דער מאדעל אנערקענט די פילצאליגע קאנפראטאציעס ביי אסאך מענטשן וואס גייען אדורך היימלאזיקייט און וואוינען אויף די גאסן. מ'האט מצליח געווען פארבינדן מענטשן מיט נידעריגע-באריער שיערטער און סערוויסעס. גאווערנער האקולס פארברייטערונג פון דער פראגראם צו קאמיוניטיס אינדערויסן פון ניו יארק סיטי איז זייער שיין און עס שטעלט צו האפענונג פאר טייל פון אונדזערע מערסטנס אומבאשיצטע ניו יארקער."

דער קאמישנער טשינאזא קאנינגהעם פון דער אפיס פון אדיקציע און שטיצע האט געזאגט "מיר ווייסן אז די היימלאזע זענען צווישן די מערסטע אומבאשיצטע ניו יארקער. מיר מוזן ווייטער ממשיך זיין צו טון וואס מיר קענען צופרידן שטעלן די נייטיגקייט פון אומבאהויזטע מענטשן. די זיכערהייט אפציע שטיץ-מאנשאפטן וועלן זיין קריטיש צו העלפן טרעפן די מענטשן וואו זיי זענען אין א נישט-סטיגמאטישע, נישט-קריטישע וועג זיי צו העלפן זיך פארבינדן צו די פאסיגע פראגראמען און סערוויסעס."

דער סטעיט סענאטאר סאמרא ברוק האט געזאגט, "וואוינונג אומזיכערקייט איז א פראבלעם וואס וואקסט אין די אייבערשטאט סיטיס, און איך בין אנגעמוטיגט אז גאווערנער האקול אינוועסטירט אין שטיצן צו פארבינדן מענטשן מיט קריטישע רעסורסן. מיר דארפן אנקעגן גיין דאס פאלק וואו זיי זענען כדי זיי זאלן קענען פרייווילגעהייט זוכן די היילונגען וואס זיי דארפן, און איך בין פול מיט האפענונג אז די פראגראמען וועלן מצליח זיין אין אונדזער קאמיוניטי."

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418